

ربیع معظم کا رمضان المبارک کے پہلے دن انس با قرآن ضیافت کے مہمانوں سے خطاب - 12 / Aug / 2010

بسم اللہ الرحمن الرحیم

ہم اللہ تعالیٰ کے شکرگزار اور احسان مند ہیں کہ اس نے ہمیں توفیق مرحمت فرمائی اور اپنے لطف و کرم اور فضل و احسان سے ہمیں زندگی کا مزید موقع عطا فرمایا اور ہم ایک بار پھر ایک بہت شیریں ، مؤثر اور سودمند جلسہ میں شرکت کرسکے اور اپنے عزیز قاریوں کے توسط سے قرآن مجید کی آیات کی تلاوت سے بہرہ مند اور فیضیاب ہوئے، میں حقیقت میں اپنے معاشرے میں روز بروز قرآن کریم کے ساتھ بڑھتے ہوئے انس و لگاؤ کو ایک بہت بڑیاور عظیم نعمت سمجھتا ہوں اور یہ ایک ایسی نعمت ہے جس کے برابر شاید کوئی نعمت نہ ہو۔

آج کا جلسہ بھی بہت ہی عمدہ اور اچھا جلسہ ہے ؛ بعض محترم قاریوں اور قرائت کے اساتذہ جنہوں نے اس جلسہ میں تلاوت کا شرف حاصل کیا اور چاہے وہ نوجوان جو اس وادی میں تازہ وارد ہوئے ہیں ان کودیکھ کر انسان احساس کرتا ہے ؛ جوانوں کی خوب اور درخشاں صلاحیتیں ، اچھی اور عمدہ صدائیں ، قرآن کے ساتھ والہانہ لگاؤ ملک کے تابناک مستقبل کا آئینہ دار ہے، بہت خوب ، اللہ تعالیٰ نے ہمیں یہ نعمت عطا کی ہے۔ «و لکن اللہ حبیب الیکم ایمان و زینہ فی قلوبکم و کرہ الیکم الکفر و الفسوق العصیان» (1) یہ بہت بڑی اور عظیم نعمت ہے کہ ایمان اور جو چیزیں ایمان کی علامت ہیں ان کو اللہ تعالیٰ ہمارے عوام کے لئے محبوب اور پسندیدہ قرار دے اور ان کو ہمارے دلوں کی زینت فرمائے اگر ہم قرآن مجید سے حقیقی معنی میں فیضیاب اور بہرہ مند ہونا چاہتے ہیں تو ہمیں قرآن کریم کے معارف اور قرآن مجید کے معانی اور مفاہیم کے ساتھ آشنا ہونا چاہیے۔ قرآن مجید کہ یہ تلاوت، قرآن مجید کے ساتھ انس و لگاؤ اور قرآن مجید کا حفظ اور زبانی یاد کرنا قرآن مجید کے معانی اور مفاہیم کو یاد کرنے میں ممد و معاون اور مددگار ثابت ہوسکتا ہے۔ اگر قرآن مجید سے سبق حاصل کرنا مقصود نہ ہوتا تو ہمیں ان تمام چیزوں کی ہدایت اور سفارش نہ کی جاتی کہ ہم قرآن کی تلاوت کریں ۔ ہمیں اس بات پر توجہ مبذول کرنی چاہیے کہ مقصد اور ہدف یہ نہیں ہے کہ فضا میں آواز کی امواج پیدا ہوں فضا میں صوت و لحن کی موجیں پھیلیں ؛ یہ مقصد نہیں ہے، یہ ہدف نہیں کہ جیسے کوئی شخص کسی شعر کو اچھی آواز اور اچھی صدا کے ساتھ پڑھے اور ہم لطف اندوز ہوں اسی طرح قرآن کو بھی اچھی آواز اور اچھے لحن کے ساتھ پڑھیں تاکہ ہم اچھی آواز سے لطف اندوز ہوں اچھی اور عمدہ صدا سے بہرہ مند ہوں لیکن یہ تمام چیزیں مقصد اور ہدف نہیں ہیں، بلکہ یہ تمام چیزیں قرآنی معارف اور مفاہیم کو سمجھنے اور درک کرنے کا مقدمہ ہیں قرآن مجید کی تلاوت اور اچھی آواز ، اچھا لحنجو معاشرے میں قرآن مجید کی تلاوت کی ترویج کا باعث ہیں یہ چیزیں معاشرے میں قرآن مجید کی تلاوت کے فروغ کا موجب ہیں ان کے ذریعہ دلوں میں قرآن مجید کا شوق و اشتیاق پیدا ہوتا ہے یہ تمام چیزیں معانی اور مفاہیم قرآن کو درک کرنے کے لئے ہیں ۔

قرآنی معارف و مفاہیم کو درک کرنے اور سمجھنے کے بھی درجات ہیں اور ان درجات کا پہلا مرحلہ قرآن کا ترجمہ پڑھنے اور قرآن مجید کے الفاظ میں غور کرنے سے حاصل ہوتا ہے، یعنی جب ہم قرآن مجید کے معارف کی بات

کرتے ہیں تو اس کا مطلب یہ نہیں کہ قرآن مجید کے راز و رموز بہت گہرے اور عمیق ہیں جہاں تک ہر انسان کا پہنچنا بہت مشکل ہے، ہاں البتہ قرآن کریم کے عالی معارف اور درجات تک ہم جیسوں کی رسائی مشکل ہے لیکن قرآن مجید کے بہت سے معارف ایسے ہیں جنہیں معمولی توجہ اور غور و فکر کے ذریعہ ہر انسان حاصل کرسکتا ہے قرآن مجید کے ترجمہ اور معانی سے ہر انسان آشنا ہوسکتا ہے عام لوگ بھی قرآن پر معمولی توجہ کرنے کے بعد اس کے معانی سے فیضیاب ہوسکتے ہیں قرآن مجید کی انہیں آیات میں زندگی کے بہت سے سبق آموز پہلو موجود ہیں، مثال کے طور پر اسی آیہ شریفہ میں ارشاد ہوتا ہے: «ان الذين يبائعونك اثمًا يبائعون الله يد الله فوق ايديهم فمن نكث فاثمنا نكث على نفسه و من اوفى بما عاهد عليه الله فسيؤتيه اجرا عظيما» (2) (یہ آیت سبق آموز آیت ہے ہماری زندگی کے لئے یہ ایک واضح درس ہے ؛ «فمن نكث فاثمنا نكث على نفسه» ؛ آپ نے پیغمبر اسلام کے ساتھ جو عہد و پیمان کیا ہے، اسلام کے ساتھ جو عہد کیا ہے، اللہ تعالیٰ کے ساتھ جو بیعت کی ہے اگر آپ نے اس عہد کو اور اس بیعت کو توڑ دیا تو عہد شکنی کرکے تم نے اپنا نقصان کیا ہے، «فمن نكث فاثمنا نكث على نفسه» ؛ اللہ تعالیٰ اور اس کے پیغمبر (ص) کے ساتھ عہد شکنی خود ہمارے خلاف ہے ہمارے ضرر اور ہمارے نقصان میں ہے ہماری عہد شکنی سے اللہ تعالیٰ اور پیغمبر اسلام (ص) کو کوئی نقصان نہیں پہنچے گا۔ «و من اوفى بما عاهد عليه الله فسيؤتيه اجرا عظيما» ؛ لیکن اگر ہم نے اپنے عہد و پیمان اور اپنے معاہدے کو پورا کیا ، خداوند متعال اور پیغمبر اسلام (ص) کے ساتھ کئے گئے عہد و پیمان سے اگر ہم نے اپنے لئے فائدہ اٹھایا ، تو اللہ تعالیٰ کی جانب سے عظیم جزا، پاداش اور اجر و ثواب خود ہمیں ملے گا ، اس پاداش اور جزا کے بارے میں یہ نہیں کہا گیا ہے کہ یہ آخرت میں ملے گی ، بہشت میں ملے گی، البتہ آخرت میں بھی اس کا بڑا حصہ ملے گا لیکن اس پاداش اور جزا کا کچھ حصہ اس دنیا میں بھی ہمیں ملے گا ؛ یہ پاداش دنیا میں بھی ہمیں دی جائے گی، سورہ مبارکہ احزاب کی یہی آیات جن کی انفرادی طور پر کسی بھائی نے یا اجتماعی طور پر چند برادران نے تلاوت کی ہے : «من المؤمنین رجال صدقوا ما عاهدوا الله عليه فمنهم من قضى نحبه و منهم من ينتظرو ما بدلوا تبديلا. ليجزى الله الصادقين بصدقهم» ؛ (3) اس میں صدق کا مطلب یہی ہے۔ «صدقوا ما عاهدوا الله عليه» ؛ کہ مؤمنین نے اپنے پروردگار کے ساتھ جو عہد و پیمان کیا ہے وہ اس عہد پر سچے دل کے ساتھ قائم ہیں وہ اپنے عہد پر اٹل ہیں زندگی کی سختیاں ، تلخیاں اور شہوت و ہوس انہیں اس راستے سے منحرف نہیں کرسکیں۔ «ليجزى الله الصادقين بصدقهم» ؛ اللہ تعالیٰ انہیں عہد و پیمان پر صداقت ، استقامت اور پائنداری کے ساتھ قائم رہنے کے بدلے میں جزا و پاداش عطا کرے گا۔ خوب ، قرآن مجید کے یہ ایسے معارف ہیں جن کو قرآن کے ظاہر کی طرف رجوع کرکے حاصل کیا جاسکتا ہے اگرچہ ان معارف کے پیچھے کچھ اعلیٰ اور برتر معارف بھی موجود ہیں جن کو ممکن ہے بعض خاص افراد درک کرسکیں ، اللہ تعالیٰ کے نیک اور صالح بندے سمجھ سکیں اور ہم ان معانی اور مفاہیم تک نہ پہنچ سکیں مگر یہ کہ ان خاص اور صالح بندوں کے ذریعہ ہم قرآن کے ان گہرے اور عمیق اسرار و رموز تک بھی پہنچ سکتے ہیں ؛ کیونکہ وارد ہوا ہے کہ قرآن مجید کے کئی بطون ہیں ، بہت سی روایات میں وارد ہوا ہے کہ قرآن مجید کا ایک ظاہر اور ایک باطن ہے، قرآن مجید میں گہرے اور عمیق اسرار اور رموز ہیں قرآن سمندر کی مانند ہے جس کے ظاہر میں پانی ہے، وجود ہے، دریا ہے لیکن صرف یہی ظاہر ہی نہیں ہے، بلکہ سمندر میں گہرائی بھی ہے اس عمیق گہرائی میں بہت سے حقائق بھی ہیں، بہت سی چیزیں ہیں ، یہ مسئلہ ہے لیکن ہم اسی ظاہر سے استفادہ کرسکتے ہیں اسی ظاہر سے فیضیاب ہوسکتے ہیں ؛ بشرطیکہ اس میں ہم غور و فکر اور تامل کریں۔

ہم نے یہ بات جو بار بار دہرائی ہے۔ اس بات کو ہم کئی سالوں سے بیان کر رہے ہیں اور خوش قسمتی سے اس کے اچھے اور مفید نتائج بھی برآمد ہوئے ہیں۔ اس کو ایک بار پھر پیش کرنا چاہتا ہوں : آپ جس آیت کیتلاوت کا شرف حاصل کرتے ہیں تو آپ اس کے معنی کو اچھی طرح درک کریں ، وہی معنی جو ایک عربیزبان والا سمجھ سکتا ہے اسی ظاہری معنی کو صحیح سمجھ لیں اسی ظاہری معنی کو درست درک کرلیں تو اس وقت انسان کو تلاوت میں

فہم و درک کی قدرت پیدا ہوگی ، یعنی انسان اس وقت تدبیر کرسکتا ہے اور میں آپ کے سامنے یہ عرض کرنا چاہتا ہوں کہ جب ہم اس آیت کے معنی سے آگاہ اور واقف ہوجائیں گے، اس آیت کے معنی جان لیں گے تو اس وقت وہ شخص جو آیت کو اچھی صوت و لحن کے ساتھ پڑھ رہا ہے تو خود آیت کے معنی کا ادراک ، اچھی صوت و اچھے لحن کی ہدایت کرےگا، اگر ہمیں یہ معلوم ہوجائے کہ ہم کیا پڑھ رہے ہیں تو پھر کوئی ضرورت نہیں کہ ہم صوت و لحن میں فلاں معروف قاری کی تقلید کریں کہ وہ کہاں پر آواز کو بلند کرتا ہے اور کہاں آواز کو آہستہ کرتا ہے کہاں آواز میں شدت پیدا کرتا ہے اور کہاں آواز میں نرمی پیدا کرتا ہے آیت کا معنی جاننے کے بعد ان چیزوں کی کوئی ضرورت نہیں رہےگی اور اچھی آواز اور عمدہ صوت رکھنے والا انسان خود بخود آیت کے معنی و مفہوم کے پیش نظر بہترین اور عمدہ قرائت کا مظاہرہ کرےگا۔ عام طور پر بات چیت کرنے اور باہمی گفتگو میں بھی ایسا ہی ہوتا ہے کیونکہ انسان جانتا ہے کہ کیا بول رہا ہے کس بارے میں گفتگو کر رہا ہے تو اسی حساب سے آواز میں شدت اور نرمی پیدا کرتا ہے اسی حساب سے بلند یا آہستہ آواز میں گفتگو کرتا ہے کہیں تیز بولتا ہے، کہیں ٹھہر ٹھہر کر بولتا ہے جبکہ پہلے سے ان کے لئے کوئی طریقہ وضع نہیں کیا گیا ہے وہ کسی قاعدہ و قانون کے مطابق گفتگو میں تیزی یا ٹھہراؤ پیدا نہیں کر رہا ہے یہ سب آپ کے احساس اور اندرونی لگاؤ کی وجہ سے ہے اگر آپ نے قرآن مجید کی آیت کے معنی کو سمجھ لیا ہے تو آیت کا فہم و ادراک ہی آپ کے صوت و لحن میں آپ کی مدد کرےگا ؛ کہاں آپ آہستہ پڑھیں، کہاں وقف کریں ، کہاں وصل کریں، کہاں سے شروع کریں، قرآن مجید کی آیات پر تسلط انسان کو اس ہنر سے بہرہ مند کرتا ہے، البتہ بعض ایسے افراد بھی ہیں جو قرآنی آیات کو اچھی طرح سمجھتے ہیں کیونکہ وہ خود بھی عرب ہیں ، آیت کے ترجمہ کو اچھی طرح جانتے ہیں کیونکہ عرب ہیں لیکن انسان متوجہ ہوتا ہے کہ گویا وہ آیت کے معنی پر توجہ کئے بغیر آیت کو پڑھ رہا ہے۔ مصر کے انہی معروف قاریوں میں بعض ایسے ہیں جب انسان انہیں تلاوت کرتے ہوئے مشاہدہ کرتا ہے تو ایسا لگتا ہے کہ اسے پڑھنے کے لئے ایک متن دیا گیا ہے جو شروع سے لیکر آخر تک وہ پڑھ رہا ہے وہ مخاطب کو معنی کی تفہیم کرنے کی پوزیشن میں نہیں ہے بعض قاریوں میں یہ چیز موجود ہے۔ لیکن بعض ایسے قاری بھی ہیں جن کی قرائت ، جن کی تلاوت مخاطب کے ساتھ گفتگو کی مانند ہے ؛ مخاطب کے ساتھ بات چیت کی طرح ہے آپ کی تلاوت بھی اسی روش پر استوار ہونی چاہیے۔

البتہ افسوس کا مقام ہے کہ ہمارے اکثر لوگ قرآن کریم کی آیات کریمہ سے براہ راست کم استفادہ کرتے ہیں ؛ یعنی اکثر لوگ عربی سے ناواقف ہیں، بہت سے لوگ عربی نہیں جانتے ہیں ، یہ ہماری بد قسمتی اور محرومیت کی علامت ہے، لہذا ملک کے قوانین میں عربی کی تعلیم پر کافی زور دیا گیا ہے کیونکہ عربی زبان قرآن مجید کی زبان ہے ، اگر ہم حقیقت میں قرآن مجید کے معانی اور مفہیم کو اچھی طرح سمجھ لیں، عام لوگ جنہوں نے عربی نہیں پڑھی وہ تفاسیر اور ترجموں کی طرف رجوع کرسکتے ہیں ۔

خوش قسمتی سے آج اچھے تراجم بھی موجود ہیں، ملک میں بعض افراد نے زحمت اٹھائی ہے اور قرآن مجید کے اچھے ترجمہ کئے ہیں یہر حال جو برادران قرآن مجید کو اچھی صوت اور اچھے لحن کے ساتھ تلاوت کرتے ہیں میں انکو سفارش کرتا ہوں کہ وہ اس بات پر خاص توجہ دیں ؛ یعنی وہ قرآن مجید کی آیات کے معنی پر توجہ دیتے ہوئے قرآن مجید کی تلاوت کا شرف حاصل کریں ؛ ایسے تلاوت کریں تاکہ آپ کے مخاطبین اور آپ کے سامعین یہ تصور کریں کہ آپ اس کے ساتھ قرآن میں بات چیت اور گفتگو کر رہے ہیں اگر ایسا ہو گیا تو اس وقت آپ کو آپ کی تلاوت سے بہت بڑا فائدہ پہنچےگا اور لوگ بھی آپ کی تلاوت سے فیضیاب اور مستفیض ہونگے ۔

امید ہے کہ انشاء اللہ ، ہماری قوم میں ہمارے عوام میں قرآن کے معارف سمجھنے، قرآن سے فیضیاب ہونے اور قرآن کے ادراک و فہم کا دائرہ روز بروز وسیع تر ہوتا جائے گا اور اللہ تعالیٰ قرآن مجید کی برکات سے ہمیں زیادہ سے زیادہ بہرہ مند فرمائے گا۔

میں قاریوں کو پھر سفارش کرتا ہوں کہ وہ قرآن مجید کے ترجمہ پر توجہ دیں یعنی وہ قرآن کے ترجمہ پر مسلط ہونے کی کوشش کریں اور قرآن کی معانی اور مفاہیم کے ساتھ تلاوت کریں، البتہ اس سلسلے میں قرآن مجید کا حفظ کرنا بھی بہت اہم ہے، انشاء اللہ مؤفق اور کامیاب رہیں۔

والسلام علیکم ورحمة اللہ و برکاتہ

(1) حجرات: 7

(2) فتح: 10

(3) احزاب: 23 اور 24